

Wagt paradokslary: Multiälem / absurd fantasik hekaýa

Category: Kitapcy, Mistika we fantastika

написано kitapcy | 26 января, 2025

Wagt paradokslary: Multiälem / absurd fantasik hekaýa **WAGT PARADOKSLARY: MULTIÄLEM**



Tötänden laboratoriyamda peýda boldym. Wagt we älemler syýahaty adamy ýadadýar elbetde. Gözüň garaňkyrap ýere ýykyldym. Ganymda şeker mukdary pese düşüpdi. Ysgynsyz ellerim bilen diregden ýapyşyp aýaga galdym. Kelläm ýaryljak bolýardy. Laboratoriyamdaky çekmeleri çekip, şekeri agtaryp tapdym. Ählisini bir demde gutardym. Şeker mukdarym kadaly ýagdaýa geldi. Uzak ýyllaryň dowamynda wagt paradokslaryny, neksuslary we parallel älemleri içgin öwrenip gelyärim. Bulary öwrendigimçe wagtyň bir illýuziýadygna, adamlaryň bolsa bu illýuziýa zyndanynyň bendileridigne göz ýetirdim. Biraz bu işlere ara berip dynç alasym geldi. Otagyma geçip ýatdym. Emma eden tejribelerim göz önümden gidenok. Adamlaryň durmuşyna aralaşyp olaryň iň möhüm pursatlaryny puja çykaryp wagt çyzgysynda paradokslary we neksuslary döretdim. Käbir ugurtapyjy adamlar öz durmuşyny çaltlyk bilen dikeldip ýola goýsa, käbirleri bolsa şanssyzlykdan ruhy çökgünlige sezewar bolýardy. Bulary oýlap ýatysyma hiç hili ukym gelenokdy.

Bir hepde bári laboratoriyama baramokdum. Halys bu işlerden gaty ýadapdym. Onsoňam esasy wagt çyzygynda meni «WAGT GORAGÇYLARY» gözleýärdi. Laboratoriyam bolan bu älem bolsa esasy wagt çyzgysyndan daşardaky «EGG 9812 p1» belgili özümiň döreden temporal neksus älemimdi. Bu älemiň ähli kanunlary maňa degişli, islesem bu älemde fizika kanunlary tersine işleýärdi. Bu ýerde howpsuzdym. Iň howply ýer esasy wagt

çyzygy bolan «EGG 1» älemi. Bu älem Multiälemiň maňa görä iň gorkuly ýerdi.

Men öz temporal neksus älemimi üç ýüz million ýyl geçmişe düşüp tiktalik balyklaryny gymmagymdan başlandy. Ýagny men wagt maşynyny oýlap tapyp üç ýüz million ýyl geçmişe düşdüm. Soňra ewolusiýanyň önüni almak üçin tiktalik balyklaryny gyrdym. Şonda wagt paradoksy netijesinde temporal neksus emele geldi. Ýagny «EGG 9812 pl» älemi. Meniň älemim. Soňra bu älemime Multiälemiň başga bir äleminden jadyňy getirdim. Meniň älemimde jadygöýlik kanunlary hem işleýär. Men başgada köp neksuslar döretdim. Bu işlerim Jeýkob Kýort atly «wagt goragçysy»-nyň gözüne düşdi. Ol Multiälemiň ähli älemlerinde meni yzarlaýardy. Men ähli älemlerde Multiälemiň düzgünlerini bozýardym.

- Wagt paradokslary arkaly temporal neksuslar döretmek.
- Alternatiw wagt çyzgylaryny döretmek.
- Multiälem sazlaşygny bozmak...

Garaz şular ýaly düzgünbozmalarym sebäpli yzarlanýan. Siz henizem temporal neksusa düşüneňzok öýdýän. Düşündirmäge synanyşaýyn. Bir çyzyk çyzaly. Bu wagt çyzgysy. 1956-njy ýylda A şahs doguldy. 2000-nji ýylda bolsa B şahs doguldy. B şahs A şahsyň agtygy diýeli. (Diýmesek hem bolýa). Garaz B şahs ulaldy we wagt maşynyny oýlap tapdy. Soňra 1960-njy ýylda düşdi. Ýalňyslykda 4 ýaşly çagajygynyň ölümüne sebäpkär boldy. Bu A şahs. Edil şol pursata temporal neksus diýýäris. Şondan soň täze wagt çyzgysy (A we B şahslarsyz täze älem) peýda bolýar. Esasy wagt çyzygyna näme bolýar? Hamala ýitirim bolýan ýaly. Ýok. Ýalňyslykda dört ýaşly çaga ölmeýär. Garşylyk reaksiýasy meýdana gelýär. «Garşylyk reaksiýasy» – bu Multiälemiň täze wagt çyzgylaryna garşy goýan funksiýasy. Täze wagt çyzgylary döresede «Esasy wagt çysgysy»-na hiç zat bolanok. Men bularýaly temporal neksuslaryň müňlerçesini döretdim. «WAGT GORAGÇYLARYNYŇ» bolmadyk älemleri bem bar. Emma bar bilen Multiälemiň ähli neksus älemleri, parallel älemleri, alternatiw älemleri bir birinden howply. Meniň älemim bolsa multiälemde jady kömeginde gizlenen. Multiälemde jady diňe alternatiw älemlerde bar. Men size Multiälemde neksus älemleriň döreyşini düşündirdim. Parallel älemleriň nähili peýda bolýandygyny siz bilýänsiňizem. Ol diňe 50%-lik ýagdaýda döreyär. Şrýodingeriň meşhur pişigini bilýäňizmi? Bu tejribäni «EGG 8765» äleminde Erwin Şrýodingeriň özi bilen

geçirdim. Şrýodinger ikimiz guta pişijegi saldyk. Gutydan «EGG 8765» äleminde diri pişik çykdy. Täze dörän parallel älemde bolsa pişik pahyr boldy. Ol älem «EGG 8765 p1» diýlip atlandyrylýar. Men nexus we parallel älemleriň nähili peýda bolýandygny bildim. Ýöne alternatiw älemleriň nädip peýda bolýandygna hiç düşünemok. Men onuň peýda boluşy barada birnäçe teoriýa döretdim. Indi ol teoriýalarymy subut etmeli... Multiälemden daşara çykasym gelýä. Multiälemiň daşarsynda Omniälem bar. Ol ýerde biziň Multiälemimizden başga Multiälemler bar. Olaryň hem öz neksuslary, paralelleri we alternatiwleri bar.

Öz howpsuzlygmy doly üpjün edip, öz ata älemim, ýagny meniň doglan älemim «EGG 9812» älemine barmak isledim...

Men Jeýkob Kýort, Multiälemiň goragçysy. Şu ýere çenli okan hekaýaňyz «Multiälem düzgünbozary» tarapyndan onuň şahsy gündeligne ýazan oýlanmasy ýa-da hekaýasy. Biz ony ele salanymyzda onda şu gündelik we ýazgylar bar eken. Biz ony ele salyp gerekli jezasyny berdik. Ony we onuň döreden ähli neksuslaryny ýok etdik. Mistika we fantastika